

महत्वपूर्ण एवं खास

सड़क हादसे में स्कूटी सवार युवती की मौत, दुर्घटना कारित हाईवा का चालक पुलिस हिरासत में

रायगढ़। रायगढ़-परघोड़ा मुख्य मार्ग पर उडना तिराहा के पास एक 14 चक्का हाईवा OD 16 G- 0478 के चालक द्वारा स्कूटी हीरो प्लेजर से भगवानपुर (रायगढ़) की ओर जा रही युवती को पीछे से ठोकर मार कर आगे बढ़ गया। हाईवा के पीछले चक्के की चपेट में आकर युवती गंभीर रूप से घायल हो गई। मौके पर मौजूद लोगों ने तुरंत एंबुलेंस की सहायता से घायल युवती को के.जी. अस्पताल लेकर गया जहां डॉक्टर ने चेक कर घायल युवती अलका एक्का पिता जगत राम एक्का उम्र 22 साल निवासी वेलकम ढाबा के पास थाना सिटी कोतवाली रायगढ़ की मृत्यु होना बताया। हाईवा का चालक वाहन को बीच सड़क पर छोड़ भाग जाने से आवागमन बाधित था। मौके पर पुलिस पहुंचकर वाहन को अपने कब्जे में लेकर बाधित यातायात व्यवस्था को पुनः सुचारु रूप से प्रारंभ कराया गया। वहीं कोतवाली पुलिस ने हाईवा चालक को हिरासत में लिया गया है। घटना के संबंध में मृतिका अलका एक्का की बहन बताया कि उसकी बहन अलका एक्का प्रतिदिन की तरह प्लेजर स्कूटी से गोयल हंडई शो रूम भगवानपुर काम करने जा रही थी जिसकी सड़क दुर्घटना की सूचना प्राप्त होने पर मौके पर जाकर देखें। घटना के संबंध में कोतवाली पुलिस मार्ग कायम कर हाईवा वाहन चालक के विरुद्ध धारा 304(ए) आईपीसी के तहत अपराध कायम कर अग्रिम कार्यवाही की जा रही है।

पं.जवाहर लाल नेहरू उत्कर्ष योजना अंतर्गत चयन परीक्षा परिणाम घोषित

15 मार्च तक दावा-आपति आमंत्रित

रायगढ़। पं.जवाहर लाल नेहरू उत्कर्ष योजना अंतर्गत वर्ष 2023-24 के लिए प्रवेश चयन परीक्षा 12 मार्च 2023 को परीक्षा केन्द्र लोक मान्य तिलक उ.मा.वि.चक्रधरनगर रायगढ़ में आयोजित किया गया था। परीक्षा पश्चात परिणाम की घोषणा की गई है। उक्त घोषित परिणाम के संबंध में किसी भी आवेदक को कोई आपति हो तो वे 15 मार्च 2023 तक कार्यालय सहायक आयुक्त आदिवासी विकास कार्यालय, रायगढ़ में दावा-आपति जमा कर सकते हैं। निर्धारित तिथि के पश्चात प्राप्त दावा-आपति स्वीकार नहीं किया जाएगा।

12 वीं बोर्ड अंतर्गत राजनीति, रसायन शास्त्र, लेखा शास्त्र, फसल उत्पादन एवं फिजियोलॉजी विषय की परीक्षा संपन्न

17139 में से 571 परीक्षार्थी रहे अनुपस्थित

रायगढ़। छत्तीसगढ़ माध्यमिक शिक्षा मंडल रायपुर द्वारा हायर सेकेंडरी स्कूल सर्टिफिकेट परीक्षा-2023 कक्षा 12 वीं बोर्ड परीक्षा के तहत 14 मार्च को राजनीति, रसायन शास्त्र, लेखा शास्त्र, फसल उत्पादन एवं फिजियोलॉजी विषय की परीक्षा संपन्न हुई। जिसमें रायगढ़ एवं जिला-सारांगढ़-बिलासगढ़ को मिलाकर 17 हजार 139 परीक्षार्थी संख्या के अंतर्गत 17 वीं बोर्ड परीक्षा में 568 परीक्षार्थियों ने परीक्षा दीलाई। 571 परीक्षार्थी अनुपस्थित रहे। जिले में कहीं भी नकल प्रकरण दर्ज नहीं किया गया है। परीक्षा शांतिपूर्ण संपन्न हुआ।

कुपोषित बच्चों के माता-पिता एवं किशोरियों को जागरूक करने बनाए कार्य योजना -कलेक्टर तारन प्रकाश सिन्हा

कुपोषण मुक्त करने की दिशा में एसडीएम व जनपद सीईओ ले महिला बाल विकास एवं स्वास्थ्य विभाग की संयुक्त बैठक

केसीसी बनाने में धीमी प्रगति पर सहायक संचालक मछली पालन के वेतन रोकने के लिए निर्देश

अवैध प्लांटिंग पर कठोर लगातार कार्यवाही

चयनित आदर्श ग्रामों में राज्य एवं केंद्र की योजनाओं को प्राथमिकता से करे क्रियान्वयन

आयुष्मान कार्ड के छूटे हुए लाभार्थियों का ग्राम स्तर पर वितरित करें सूची, कार्य में लाए प्रगति

रायगढ़। कलेक्टर तारन प्रकाश सिन्हा ने कलेक्टोरेट सभाकक्ष में समय-सीमा की बैठक ली। उन्होंने सुपोषण अभियान की समीक्षा करते हुए कहा कि कुपोषित बच्चों, एनीमिक महिलाओं एवं किशोरियों की नियमित सुपोषण पोषण आहार देना अति आवश्यक है।



उन्होंने कहा किशोरियों को विशेष रूप से फोकस किया जाए, ताकि भविष्य में उन्हें एनीमिक होने एवं बच्चों को कुपोषण से बचाया जा सके। कलेक्टर सिन्हा ने जिला कार्यक्रम अधिकारी महिला बाल विकास विभाग को कार्ययोजना बनाकर सीईओ जिला पंचायत भेजने के निर्देश दिए। जिससे कार्य का बेहतर क्रियान्वयन किया जा सके। उन्होंने सुपोषण अभियान के बेहतर संचालन के लिए एसडीएम एवं जनपद सीईओ को मितानिन, आंगनबाड़ी कार्यकर्ता, सीडीपीओ एवं सुपरवाइजर की बैठक लेने के निर्देश दिए। उन्होंने निर्देशित किया कि नियमित स्वास्थ्य जांच के पश्चात गंभीर बीमारियों के चिह्नकन होने पर रेफर करें।

आयुष्मान कार्ड बनाने में तेजी लेने के निर्देश दिए। उन्होंने कहा कि आरएचओ, मितानिन को कार्य में संलग्न करें। उन्होंने स्वास्थ्य विभाग को छूटे हुए आयुष्मान कार्ड के लाभार्थियों की सूची बनाकर मितानिन एवं पंचायत स्तर पर प्रदान करने को कहा। जिससे प्रत्येक हितग्राहियों का आयुष्मान कार्ड बनाया जा सके। इसके साथ ही एसडीएम, जनपद सीईओ को बीपीएम से प्रतिदिन की प्रगति रिपोर्ट की जानकारी लेने के निर्देश दिए। इसी क्रम में उन्होंने केसीसी के प्रगति की विभागवार समीक्षा करते हुए लक्ष्य एवं प्रगति की जानकारी ली, इस दौरान लक्ष्य से कम के बेहतर संचालन के लिए एसडीएम एवं जनपद सीईओ को मितानिन, आंगनबाड़ी कार्यकर्ता, सीडीपीओ एवं सुपरवाइजर को मस्त्य निरीक्षकों के माध्यम से जिन समूहों के पास पट्टे है उनका चिह्नकन कर केसीसी बनाने के निर्देश दिए। उन्होंने अपेक्स बैंक को जनपद स्तर में शिविर एवं किसान मेला के माध्यम से किसानों को केसीसी से लाभान्वित करने के निर्देश दिए।

कलेक्टर सिन्हा ने कहा कि निगम द्वारा अवैध प्लांटिंग पर बेहतर कार्यवाही की जा रही है, इसी प्रकार नगर पंचायत एवं नगर पालिका में भी अवैध प्लांटिंग पर कार्यवाही करें। उन्होंने निर्देशित किया कि कहीं भी अवैध प्लांटिंग नहीं होनी चाहिए। इस दौरान उन्होंने राजस्व मामले की समीक्षा करते हुए भू-अर्जन वसूली एवं रिफॉर्ड दुरुस्ती के कार्यों को प्राथमिकता से करने के निर्देश दिए। उन्होंने एफआरए ग्रामों को आदर्श ग्राम के रूप में विकसित करने की कार्ययोजना की जानकारी ली। उन्होंने आयुक्त आदिवासी विकास को अन्य विभागों से समन्वय कर विभागों द्वारा किए जाने वाले कार्यों एवं उनकी समय-सीमा उल्लेखित कर सूची तैयार करने के निर्देश दिए। उन्होंने कहा कि आदर्श ग्रामों में राज्य एवं केंद्र की योजनाओं का प्राथमिकता से क्रियान्वयन होना चाहिए।

कलेक्टर सिन्हा ने इसके साथ ही निर्माण एजेंसी के कार्यों की भी समीक्षा कर कार्य जल्द पूरे करने के निर्देश दिए। उन्होंने जर्जर स्कूलों के मरम्मत के कार्य की प्रगति की जानकारी लेते हुए जल्द सारे टेंडर पूर्ण कर वर्क ऑर्डर जारी करने के निर्देश दिए। इस दौरान उन्होंने सभी निर्माण एजेंसी को गोबर पेंट के उपयोग करने एवं मांग पत्र भेजने के निर्देश दिए। कलेक्टर सिन्हा ने कहा कि अमृत सरोवर के कार्य को प्राथमिकता से करें, इसके साथ ही रीपा गोटों के स्व-सहायता समूह को ट्रेनिंग के साथ लिंकेज पर कार्य करने के निर्देश दिए। उन्होंने जन चौपाल, भेंट मुलाकात के लंबित आवेदनों का प्राथमिकता से एक सप्ताह के भीतर निराकरण करने के निर्देश दिए। कलेक्टर सिन्हा ने डीएमएफ की समीक्षा करते हुए विभागीय अधिकारियों को निर्देशित किया कि जन्हित की कार्यों को इसमें प्राथमिकता से शामिल किया जायेगा। उन्होंने विभागीय अधिकारियों को मूलभूत सुविधाओं के संबंध में प्रस्ताव बनाकर भेजने के निर्देश दिए ताकि जन सामान्य के सुविधाओं में विस्तार किया जा सके।

बैठक में सीईओ जिला पंचायत अविनाश मिश्रा, आयुक्त नगर निगम संवित मिश्रा, डीएफओ धरमजयगढ़ अभिषेक जोगावत, अपर कलेक्टर राजीव पाण्डेय सहित जिला स्तरीय अधिकारी उपस्थित रहे।

किसानों को मुख्यमंत्री वृक्ष संपदा योजना की जानकारी देने आयोजित करें कार्यशाला- कलेक्टर तारन प्रकाश सिन्हा ने 21 मार्च से प्रारंभ होने वाले मुख्यमंत्री वृक्ष संपदा योजना की जानकारी ली। वन विभाग द्वारा बताया गया कि भूमि का चिह्नकन एवं पौधरोपण की पूरी तैयारी की जा चुकी है। उन्होंने योजना की आवश्यकता, पात्रता एवं विभागीय अनुदान एवं वृक्ष विज्ञान आदि की भी जानकारी दी। कलेक्टर सिन्हा ने कहा कि वन विभाग, उद्यानिकी एवं कृषि विभाग से समन्वय कर बड़े किसानों को प्रोत्साहित करने हेतु कार्यशाला आयोजित करें एवं किसानों को योजना के लाभ की जानकारी प्रदान करें।

कोतवाली पुलिस ने नाबालिग से दुष्कर्म के आरोपी को पोक्सो एक्ट में गिरफ्तार कर भेजी रिमांड पर

रायगढ़। कोतवाली पुलिस द्वारा नाबालिग बालिका के साथ दुष्कर्म की रिपोर्ट पर त्वरित कार्यवाही करते हुये आरोपी युवक अविनाश चौहान को कल शाम हिरासत में लिया गया जिसे आज गिरफ्तार कर न्यायिक रिमांड

पर भेजा गया है। बालिका के परिजन 13 मार्च को सिटी कोतवाली में बालिका के साथ अविनाश चौहान द्वारा दुष्कर्म की रिपोर्ट दर्ज कराया गया था। रिपोर्टकर्ता के अनुसार आरोपी अविनाश चौहान उम्र 29 वर्ष निवासी कैदीमुड़ा जूटमिल उनका परिचित है। अविनाश का उनके घर आना-जाना था। घटना को लेकर 12 मार्च को उनकी लड़की बताई कि दिनांक 19/01/2023 को लकड़ी के स्कूल जाते समय अविनाश रास्ते में मिला और अपनी बाइक में स्कूल छोड़ दूंगा कहकर बिठा लिया पर स्कूल ना ले जाकर जारपाली ले गया और वहां उसका शारीरिक शोषण किया। अविनाश के द्वारा धमकी दिया गया कि उसने विडियो बना कर रखा है, किसी को भी घटना बताने पर विडियो



आवेदन पर थाना कोतवाली में आरोपित अविनाश चौहान पर धारा 363, 376, 506 आईपीसी एवं 4 पोक्सो एक्ट के तहत अपराध पंजीबद्ध कर आरोपी की गिरफ्तारी के लिये थाना प्रभारी कोतवाली निरीक्षक शनिप रात्रे अपने स्टाफ के साथ आरोपी की गिरफ्तारी के लिए उसके मिलने के संभावित स्थान जूटमिल क्षेत्र, उसके कार्यस्थल जगदंबा प्लांट जारपाली व अन्य स्थानों पर पुलिस टीम द्वारा दबिश दिया गया जिसे जगदंबा जारपाली से हिरासत में लेकर थाने लाया गया। आरोपी अविनाश चौहान पिता स्वर्गीय विनोद चौहान उम्र 28 साल निवासी कैदीमुड़ा थाना जूटमिल जिला रायगढ़ को आज विधिवत गिरफ्तार कर ज्युडिसियल रिमांड पर भेजा गया है।

समस्त शासकीय कार्यालयों एवं शैक्षणिक संस्थानों को तम्बाकू मुक्त करने की दिशा में करें कार्य -कलेक्टर तारन प्रकाश सिन्हा

कलेक्टर ने ली राष्ट्रीय तम्बाकू नियंत्रण कार्यक्रम अंतर्गत जिला स्तरीय समन्वय समिति की बैठक

रायगढ़। कलेक्टर तारन प्रकाश सिन्हा की अध्यक्षता में आज कलेक्टोरेट सभाकक्ष में राष्ट्रीय तम्बाकू नियंत्रण कार्यक्रम अंतर्गत जिला स्तरीय समन्वय समिति की बैठक सह एक दिवसीय कार्यशाला का आयोजन किया गया। बैठक में सीईओ जिला पंचायत अविनाश मिश्रा भी उपस्थित रहे। बैठक में कलेक्टर सिन्हा ने कहा कि कोटपा एक्ट के तहत कार्यवाही सुनिश्चित करने हेतु संबंधित अधिकारियों के लिए आदेश जारी करवाने के निर्देश दिए, ताकि संबंधित अधिकारी एक्ट के तहत कार्यवाही कर सकें। उन्होंने समस्त



शासकीय कार्यालयों को तंबाकू मुक्त कार्यालय घोषित किए जाने हेतु सभी संस्था प्रमुखों को निर्देश दिए कि शीघ्र मापदंडों को पूर्ण कर कार्यालय को तंबाकू मुक्त घोषित करें। साथ ही उन्होंने समस्त शैक्षणिक संस्थानों को तंबाकू मुक्त घोषित किए जाने हेतु आवश्यक कार्यवाही कर जानकर स्वास्थ्य विभाग को प्रेषित किए जाने हेतु निर्देशित किया। कलेक्टर सिन्हा ने आगामी 17 मार्च को समस्त विभागों को अपने स्तर पर तंबाकू से संबंधित जनजागरूकता लान हेतु कार्यक्रम आयोजित करने एवं

समस्त अधिकृत अधिकारियों को उक्त दिवस पर चालानी कार्यवाही करने हेतु निर्देशित किया। इस दौरान उन्होंने कोटपा एक्ट के तहत किए गए कार्यवाही एवं आगामी कार्ययोजना के संबंध में जानकारी ली। राष्ट्रीय तम्बाकू नियंत्रण कार्यक्रम के जिला नोडल अधिकारी डॉ.टी. जी.कुल्लेदी ने प्रदेश में तम्बाकू उत्पाद उपयोग की स्थिति की जानकारी दी। बताया गया कि राज्य के 36 प्रतिशत स्थान पर 15 वर्ष से अधिक उम्र के लोग स्थायी रूप से चबाने वाले तंबाकू का इस्तेमाल करते हैं एवं 13 से 15 वर्ष के बच्चों में 2 प्रतिशत बच्चे इलेक्ट्रॉनिक सिगरेट का इस्तेमाल करते हैं तथा 8 प्रतिशत

बच्चे (13 से 15 वर्ष के आयु वाले) वर्तमान में किसी न किसी प्रकार का तंबाकू उत्पाद उपयोग करते हैं। सिगरेट एवं अन्य तंबाकू उत्पाद अधिनियम 2003, ई-सिगरेट अधिनियम व हुक्का बार प्रतिबंधित किए जाने हेतु राज्य सरकार द्वारा संशोधित अधिनियम 2021 की जानकारी व जिले में हो रहे उल्लंघन के विस्तृत जानकारी संग्रहीत समन्वयक संजय नामदेव के द्वारा प्रदान की गई। जिला कार्यक्रम प्रबंधक सुश्री रंजना पैकरा द्वारा उत्पाद उपयोग की स्थिति की जानकारी प्रदान की गई। बैठक में राष्ट्रीय तंबाकू नियंत्रण कार्यक्रम के प्रभारी सलाहकार सुश्री सीमा बेठ, स्वास्थ्य विभाग, पुलिस विभाग के अधिकारी-कर्मचारी उपस्थित रहे।

‘एक भारत श्रेष्ठ भारत’ योजना के तहत रायगढ़ जिले के भ्रमण पर पहुंची गुजरात पुलिस टीम

गुजरात पुलिस के 15 सदस्यीय टीम ने देखा काबरा पहाड़, रामझरना और झारा शिल्पकारी

रायगढ़। एक भारत श्रेष्ठ भारत योजना के तहत देश के विभिन्न राज्यों और केंद्र शासित प्रदेशों की संस्कृति परंपराओं और प्रथाओं के ज्ञान से राज्यों के बीच समझ और जुड़ाव बढ़ाने के उद्देश्य से एक भारत श्रेष्ठ भारत कार्यक्रम का शुभारंभ किया गया है। इस कार्यक्रम के अंतर्गत छत्तीसगढ़ को गुजरात से जोड़ा गया है। छत्तीसगढ़ के बिलासपुर रेंज की पुलिस टीम गुजरात के बॉर्डर क्षेत्र के भ्रमण पर है। वहीं गुजरात प्रदेश के 4 जिले- वेस्ट कच्छ, ईस्ट कच्छ, बनासकांठा और पाटन जिले के 15 सदस्यों का पुलिस दल छत्तीसगढ़ बिलासपुर रेंज के दौरे पर है। टीम के सदस्यों ने बताया कि वे छत्तीसगढ़ दौरे में पिछले 5 दिनों से हैं, वे



बिलासपुर के ऐतिहासिक मंदिर रतनपुर यहां आने से पहले चंद्रपुर मंदिर, गोमडों अभ्यारण का भ्रमण कर जिले में आए। रायगढ़ जिला पुलिस ने गुजरात पुलिस टीम का स्वागत किया गया। वरिष्ठ पुलिस अधीक्षक के मार्गदर्शन पर चक्रधरनगर की टीम द्वारा उन्हें क्षेत्र का काबरा पहाड़ दिखाया गया तथा माननीय राष्ट्रपति से पुरस्कृत ग्राम एकताल के झारा शिल्पकारों

के कलाकृतियों की प्रदर्शनी दिखाई गई। जिसके बाद उन्हें कोतारोड पुलिस द्वारा रामपथ गमन मार्ग के रामझरना लेकर गई। आज दोपहर गुजरात पुलिस का दल वरिष्ठ पुलिस अधीक्षक सदानंद कुमार से उनके कक्ष में सौजन्य भेंट किया गया। वरिष्ठ पुलिस अधीक्षक सदानंद कुमार उन्हें बताते कि छत्तीसगढ़ में उन्हें कई सारे खूबसूरत पर्यटन स्थल देखने मिलेंगे। यहां की जनजातीय संस्कृति अद्वितीय, जीवंत और बहुआयामी संस्कृति है। उन्होंने गुजरात के पुलिसकर्मियों से अब तक के छत्तीसगढ़ दौरे का अनुभव पूछे जाने पर गुजरात पुलिस के सदस्यों ने यहां की संस्कृति को अद्भुत और प्रभावित करने वाला बताया तथा छत्तीसगढ़ पुलिस की मेजबानी और अपेक्षित वाले व्यवहार से प्रसन्नता जाहिर किया।

डेढ़ किलो गांजा के साथ आरोपी गिरफ्तार, जूटमिल पुलिस की गांजा रेड कार्यवाही

बिना नंबर बाइक पर आरोपी कट रहा था गांजे की तस्करी, नेशनल हाइवे पर नाकेबंदी कर पुलिस टीम ने पकड़ा

रायगढ़। रात्रि जूटमिल पुलिस द्वारा मुखबिर सूचना पर रायगढ़-ओडिशा नेशनल हाइवे पर एफसीआई गोदाम के पास नाकेबंदी कर बिना नंबर हीरो स्लेंडर मोटरसाइकिल पर उड़ीसा से अवैध बिक्री के लिये गांजा लेकर आ रहे आरोपी मार्शल यादव उर्फ मुकेश को पकड़ा गया है जिसके पास से करीब डेढ़ किलो गांजा कीमत ₹.15,000 का बरामद हुआ है। जानकारी के मुताबिक कल रात्रि थाना प्रभारी जूटमिल उपनिरीक्षक कमल किशोर पटेल को मुखबिर से सूचना मिला की एक युवक सिल्वर कलर बिना नंबर हीरो हांडा सुपर स्लेंडर बाइक के हैंडल में एक प्लास्टिक बोरी



वाला थैला अंदर गांजा रखकर रायगढ़ की ओर जाने निकला है। थाना प्रभारी द्वारा वरिष्ठ अधिकारियों को अवगत करा कर गांजा रेड कार्यवाही के लिए नेशनल हाइवे के कई स्थानों पर नाकेबंदी पॉस्ट लगाया गया। रात्रि करीब 11:15 बजे संधिध सिल्वर कलर बिना नंबर हीरो हांडा सुपर स्लेंडर में आते युवक को पुलिस टीम नाकेबंदी पाईट एफसीआई गोदाम के पास रोकता गया जो मिट्टुमुड़ा दुर्गा चौक जूटमिल का मार्शल यादव उर्फ मुकेश था जिसे पूर्व में भी जूटमिल पुलिस कई मामलों में चालान की है। संदेही मार्शल यादव उर्फ मुकेश को नाकेबंदी के कारणों की जानकारी देकर उसके बाइक के हैंडल पर टांगे प्लास्टिक के थैला की तलाशी लेने पर थैला के अंदर करीब डेढ़ किलो गांजा कीमत ₹.15,000 का रखा हुआ मिला

जिससे सैपल अलग कर आरोपी मार्शल यादव उर्फ मुकेश पिता धन सिंह यादव उम्र 24 साल मिट्टुमुड़ा दुर्गा चौक थाना जूटमिल जिला रायगढ़ से अवैध गांजा एवं गांजा परिवहन में प्रयुक्त सिल्वर रंग हीरो हांडा स्लेंडर बिना नंबर जस कर आरोपी को थाना जूटमिल लाया गया जिसके विरुद्ध थाना जूटमिल में धारा 20(B) एनडीपीएस एक्ट के तहत कार्यवाही कर आरोपी को गिरफ्तार कर आज न्यायिक रिमांड पर भेजा गया है। वरिष्ठ पुलिस अधीक्षक सदानंद कुमार के दिशा निर्देशन एवं नगर पुलिस अधीक्षक अभिनव उपाध्याय के मार्गदर्शन पर गांजा रेड की कार्यवाही में थाना प्रभारी जूटमिल उपनिरीक्षक कमल किशोर पटेल, सहायक उपनिरीक्षक भागीरथी चौधरी एवं हमराह स्टाफ की अहम भूमिका रही है।

घरेलू विवाद पर पिता ने पुत्र की कुल्हाड़ी से की हत्या, आरोपी गिरफ्तार



रायगढ़। थाना धरमजयगढ़ के ग्राम आमामाना में रहने वाले समारु पहाड़ी कोरवा (उम्र 65 साल) में अपने बड़े पुत्र तिहारू कोरवा (उम्र 35 साल) की घरेलू विवाद को लेकर टांगी से सिर पर चोट पहुंचाकर हत्या कर दिया। घटना की सूचना थाना प्रभारी धरमजयगढ़ निरीक्षक सीताराम ध्रुव को प्राप्त होते ही अपने स्टाफ के साथ तत्काल ग्राम आमामाना पहुंचे। घटना के संबंध में मृतक तिहारू पहाड़ी कोरवा का छोटा भाई मंगल साय पहाड़ी कोरवा (24 साल) बताया कि वे दोनों भाई अपने-अपने परिवार के साथ अलग रहते हैं। उसका पिता समारु कोरवा उसकी मौसी मां के साथ अलग रहता है। करीब 3-4 महीना पहले बड़ा भाई तिहारू घर के 1 जोड़ी बैल और 1 एकड़ जमीन को बिना किसी की सहमति लिये बड़े देया था जिसे लेकर बड़े भाई और पिताजी के बीच तमसा झगड़ा विवाद होता था। दिनांक



13/03/2023 के रात्रि अपने घर में सोया हुआ था रात्रि करीब 12:00 बजे पिता समारु कोरवा आकर जगाये और बताया कि तुम्हारा बड़ा भाई तिहारू को टांगी से मारकर हत्या कर दिया है। तब अपनी पत्नी के साथ बड़े भाई के घर जाकर देखा उसका शव उसके घर के परछी के अंदर चित हालत में खून से लथपथ पड़ा था। थाना प्रभारी धरमजयगढ़ द्वारा सूचनाकर्ता मंगल साय कोरवा के रिपोर्ट पर मार्ग कायम कर शव पंचनामा कार्यवाही कर शव को पोस्टमार्टम के लिए भेजा गया तथा मृतक के भाई के रिपोर्ट पर आरोपी समारु पहाड़ी कोरवा के विरुद्ध आज हत्या का अपराध पंजीबद्ध किया गया। घटना के बाद से आरोपी फरार होकर लुक छिप रहा था जिसे आना देर शाम उसके गांव के बाहर हिरासत में लेकर थाना लाया गया है। जिसे कल ज्युडिसियल रिमांड पर भेजा जावेगा।

अभिव्यक्ति जागरूकता सप्ताह ... एनटीपीसी लारा में आयोजित कार्यक्रम में डीएसपी निकिता तिवारी ने दी छेड़खानी और सायबर अपराध से बचाव की जानकारी

रायगढ़। महिलाओं की सुरक्षा और आत्मनिर्भरता के लिए वरिष्ठ पुलिस अधीक्षक सदानंद कुमार के दिशा निर्देशन एवं एडिशनल एसपी (आईयूसीएडब्ल्यू) डॉ. राजेन्द्र प्रसाद भैया के मार्गदर्शन पर जिले की पुलिस महिला रक्षा टीम द्वारा 13 से 19 मार्च तक अभिव्यक्ति जागरूकता सप्ताह चलाया जा रहा है। इसी कड़ी में आज डीएसपी (IUCAW) निकिता तिवारी के साथ महिला रक्षा टीम लारा एनटीपीसी जाकर प्लांट के तरंग ऑडिटोरियम में एक दिवसीय महिला जागरूकता एवं अभिव्यक्ति कार्यक्रम आयोजित किया गया। कार्यक्रम में डीएसपी निकिता तिवारी द्वारा बताया गया कि इस जागरूकता सप्ताह में पुलिस महिला



रक्षा टीम कार्यक्रमों में महिलाओं और बच्चों के खिलाफ अपराध की रोकथाम पर चर्चा करेंगी, महिलाओं और बच्चों को उन पर घटित अपराधों, महिलाओं को उनके अधिकार, संरक्षण, साइबर सुरक्षा, समानता एवं शिक्षा के संबंध में जानकारी दिया जायेगा। कार्यक्रम में उपस्थित एनटीपीसी में कार्यरत महिला स्टाफ, स्कूली बच्चे व कामकाजी महिलाओं और बच्चियों को डीएसपी निकिता तिवारी ने सायबर अपराधों एवं विविध महिला संबंधी अपराधों के बारे में बारी बारी सावाधानियों के बारे में बताया गया। अपराध घटित हो जाने पर कहां और कैसे मदद प्राप्त करें इसके बारे में भी विस्तृत जानकारी दी गई। उन्होंने छेड़खानी की घटनाओं की रिपोर्ट दर्ज कराकर ऐसे तत्वों पर कार्यवाही कराने उपस्थित महिलाओं को प्रेरित किया गया तथा विपरीत परिस्थितियों हेल्पलाइन नंबर 112

का उपयोग करने की सलाह दी। रक्षा टीम प्रभारी सहायक उप निरीक्षक मंजु मिश्रा द्वारा “अभिव्यक्ति ऐप” के संबंध में जानकारी दिया गया और उसे मोबाइल पर इंस्टाल करने की सलाह दी। उपस्थित बच्चों को मंच पर डेमो देकर गुड-टच और बैड टच के अंतर को स्पष्ट की और आत्मरक्षा के उपाए बताया गया। रक्षा टीम प्रभारी ने रक्षा टीम के कार्यों के साथ जिले के महिला संबंधी संस्थान जैसे वन स्टाप सेंटर, विधिक सहायता प्राधिकरण के बारे में जानकारी दिया गया। कार्यक्रम में लारा एनटीपीसी की महिला, बच्चों के साथ रक्षा टीम की महिला आरक्षक इंदु लता एक्का, रोजमैरी खेस उपस्थित थीं।